

सीआईआईयंग इंडियंस का ट्रुबा कॉलेज में मार्गदर्शन कार्यक्रम

# अच्छी नौकरी के लिए फर्स्ट ईयर से खुद को करें तैयार

बॉडीलैंग्वेज, हैंडशेक, बाहरी विषयों के ज्ञान पर दिया जाए

पीपुल्स संवाददाता ● भोपाल

editor@peoplessamachar.co.in

यदि आप चाहते हैं कि पढ़ाई पूरी कर चहेती कंपनी में अच्छे पैकेज में नौकरी पा लें तो फर्स्ट ईयर से तैयारी शुरू कर देनी चाहिए। इस तैयारी में बॉडी लैंग्वेज, अच्छे से हैंडशेक, आई कॉटेक्ट, बाहरी विषयों का ज्ञान, ईमानदारी, मिलना-जुलना व नेटवर्क बनाना तथा पॉजिटिविटी से चार्ज रखना शामिल है।

यह बात आज सीआईआईयंग इंडियंस द्वारा एच आर एक्सपर्ट्स एवं विद्यार्थियों के मार्गदर्शन कार्यक्रम में विशेषज्ञों ने कही। ट्रुबा कॉलेज में कार्यक्रम में टेलीकॉम, स्टील और बैंकिंग क्षेत्र के विशेषज्ञों ने विद्यार्थियों को स्किल्स बेहतर कर अच्छे जॉब या कारोबार शुरू करने के गुरु बताए। एच आर एक्सपर्ट्स तथा बैंकिंग की नीदिता मल्होत्रा ने कहा कि कॉलेज



ट्रुबा कॉलेज में आयोजित मार्गदर्शन कार्यक्रम में उपस्थित विशेषज्ञ।

की चार वर्षों की पढ़ाई एक जैसी होती है। लेकिन उस पढ़ाई से आप कैसे औरों से अलग बनते हैं यह महत्वपूर्ण होता है। पढ़ाई के साथ अखबारों के फ्रंट व एडीटोरियल फेजों को जरूर पढ़ना चाहिए। विषय के ई-न्यूजलेटर सब्सक्राइब करें ताकि अपडेटेड रहें।

टाटा स्टील की इकाई टीएस एलॉय की इंडीपेंडेंट डायरेक्टर अपर्णा शर्मा ने कहा कि विद्यार्थियों को समय का इस्तेमाल उद्देश्य पूर्ण तरीके से करना चाहिए। पर्सनॉलिटी को डेवलप करने में अपनी हाँबी और खेलकूद गतिविधियों का उपयोग भी संतुलित रूप से करना चाहिए। लोगों से मिलना और नई चीजों को सीखने

की जिजासा को बनाना भी नियमित दिनचर्यां में शामिल होना चाहिए।

वोडाफोन की एचआर विशेषज्ञ तन्वी गर्ग ने कहा कि आज के दौर में स्वयं की खूबियों के बारे में औरों को बताना अथवा अपनी ब्राइंडिंग करना बिल्कुल गलत नहीं है। बस ध्यान इस बात का रखा जाना चाहिए कि आप अपनी खूबियों को करीने से प्रस्तुत करें, ताकि यह बड़बोलापन न होकर स्वाभाविक लगे।

इस अवसर पर सीआईआईयंग इंडियंस भोपाल के अध्यक्ष राकेश सुखसामानी ने भी विद्यार्थियों से अपने अनुभव साझानकिए तथा उनके प्रश्नों के सरल भाषा में उत्तर दिए।